



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWASEKHAYA (HL)

LIPHEPHA LEKUCALA (P1)

INDLOVANA/INDLOVULENKHULU 2014

IMEMORANDAMU

EMAMAKI: 70

Lememorandamu inemakhasi la-9.

SIGABA A: SIVISISO**UMBUTO 1****1.1 Imemorandamu yekumaka sivisiso.**

- Bahlolwa belulwimi lwasekhaya, batawulahlekelwa ngemamaki nangabe banemaphutsa esipelingi emibutweni lefuna timphendvulo letiligama linye.
- Bahlolwa abangajeziswa uma banemaphutsa esipelingi nelulwimi emibutweni lemidze ngobe injongongco kuvisisa.
- Emibutweni levulekile bahlolwa abanganikwa emamaki nangabe baphendvule ngetimphendvulo letitsi: YEBO/CHA/ nobe NGIYAVUMA/ANGIVUMI. Kufanele banike sizatfu nobe bachaze ngalokugcwele nobe besekele.
- Emibutweni lefuna LICINISO/LIPHUTSA nobe LIPHUZU/UMBONO emamaki kufanele ehlukaniswe emkhatsini, lokusho kutsi limaki linye linikwa LICINISO/LIPHUTSA nobe LIPHUZU/UMBONO lelinye linikwe sizatfu/kuchaza/ngalokugcwele/kwesekela/kucaphuna.
- Emibutweni lefuna kucaphuna etheksthini, bahlolwa abangajeziswa nangabe bashiye timphawu tekucaphuna.
- Uma umbuto udzinga timphendvulo teligama linye kuphela bese bahlolwa baphendvula ngemisho legcwele kufanele kwemukelwe nangabe ligama lelifunekako lidvvetjelwe nobe ligcanyisiwe.
- Uma umbuto udzinga emaphuzu lamabili/lamatsatfu kodvwa bahlolwa banike langetulu kwaloko, akumakwe lamabili/lamatsatfu ekucala.
- Uma umhlolwa asebentisa emagama aletinye tilwimi letingasiso Siswati anganakwa lawo magama, kodvwa nangabe imphendvulo ivakala ihambisana nembuto akangajeziswa. Kodvwa nangabe kusetjentiswe ligama lalolunye lulwimi etheksthini kantsi liyafuneka, loko kwemukelekile.
- Inkhulumosigodzi (lulwimisigodzi) yemukelekile.
- Emibutweni lapho kunikwe timphendvulo letinyenti kutsi bahlolwa bakhetsa, akwemukelwe luhlavu loluhambisana nemphendvulo nobe nangabe abhale imphendvulo ngalokugcwele.

TIMPHENDVULO**ITHEKSTHI A**

- | | | | |
|-----|-------|---|-----|
| 1.1 | 1.1.1 | B. Kubeka tandla esiphundvu. | (1) |
| | 1.1.2 | Belisitiba ngekucoxa yonkhe indlela lente nemahlaya kute lingacatjangelwa lutfo lolubi. | (1) |
| | 1.1.3 | Batawutsi ngilambise <u>umtukulu wabo</u> . | (1) |
| | 1.1.4 | Beyihamba etintsabeni kantsi nenkhungu beyivimbanisile. | (1) |

- 1.1.5 Kusho liphoyisa licansukile. (1)
- 1.1.6 Indlela luswane lebelusindza ngayo ngiyo leyabangela liphoyisa libe netinsolo./Lijaha belidzidzitela. (1)
- 1.1.7 Lenkhulumo iyimfundzisolite ngobe akusibo bonkhe bantfwana labakhalako nangabe balambile. (1)
- 1.1.8 IMiddelburg isekudzeni kuneBhova ngobe itekisi icale yendlula khona eBhova ngembikwekumiswa ngemaphoyisa aseMiddelburg. (1)
- 1.1.9 (Imibono itawehluka). Kungaba mhlawumbe imisebenti ayikho emalayinini./Lusha lutsandza kuya eJozi ngobe kulapho tintfo tenteka khona. (2)
- 1.1.10 (Imibono itawehluka). Angabe abefuna tibhamu/tidzakamiva/ bantfwana labebiwe/tintfo letebiwe, njll. (2)
- 1.1.11 (Imibono itawehluka). Luswane yintfo letsandvwako futsi lengenasici, kulukhuni kulucabangela lokubi./Luswane luphatfwa ngunina kuphela, akukavami kutsi kunikwane ngalo, kakhulu kulamalanga njengobe bantfwana bebiwa kangaka nje. (2)
- 1.1.12 Nakufutfumala emotini bagibeli bafikelwa butfongo, loko kungenta kutsi nemshayeli etele, alale bese ubanga tingoti. (2)
- 1.1.13 Ungumbono ngobe akusiwo onkhe emadvodza langakwati kukhulisa bantfwana. Labanye bantfwana bakhuliswa boyise ngemphumelelo lenkhulu. (2)
- 1.1.14 Bahlolwa batawuphawula ngetindlela letehlukene ngekuseshwa kwetimoti emigwacweni, sib. Bantfu labasebentisa imigwaco batawutiva baphephile futsi bakhululekile./Tigebengu setitenta emaphoyisa kulamalanga, ngaloko-ke kubanga kutsi basebentisingwaco bangawetsembi emaphoyisa. (2)

TIMPHENDVULO TESIBONWA

ITHEKSTHI B

- 1.2 1.2.1 Sidle tidzakamiva ngobe tiyabonakala lapho silele khona./ Sidzakiwe. (1)
- 1.2.2 (Timphehndvulo titawehluka). Baba neludlame emmangweni./ Balahlekelwa similo./Baba tigebengu, njll. (1)
- 1.2.3 Kubayisa etikhungweni tekweluleka ingcondvo./Kubeluleka ngekwesimilo./Kucedza tikhungo letitsengisa tidzakamiva, njll. (1)
- 1.2.4 (Timphehndvulo titawehluka). sib. Kuseshwa kwebafundzi emageckeni etikolo./Tinkhulumo tekweluleka bafundzi ngebubi betidzakamiva./Kucocisana kwebantfwana nebatali babo. (Naleminye imibono lehambelana nesibonwa iyemukeleka). (1)

- 1.2.5 (Imibono itawehluka). Sib. Kuboshwa bavalelwe etikhungweni leticondzisa timilo./Kwehlukani swa nebangani lababi. (Naleminye imibono lehambelana nesibonwa iyemukeleka). (1)
- 1.2.6 Kukhatsateka emoyeni nasengcondvweni./Kuswelakala kwemisebenti./Buphuya./Buntsandzane lapho bantfwana bahhungwa bangani khona, njll. (Timphe ndvulo titawehluka). (1)
- 1.2.7 Timphe ndvulo titawehluka. Sib. Kusangana kwengcondvo./Kugula./Kutibulala./Balinyatwa kalula. (Naletinye timphe ndvulo letemukelekako). (Kunye kwaloku). (1)
- 1.2.8 Kudlwengulwa./Kubulawa./Kushushunjiswa, njll. (1)
- 1.2.9 Omabili lamatheksthi akhuluma ngekusetjentiswa nekushushunjiswa kwetidzakamiva emmangweni. (2)

SAMBA SIGABA A: 30

SIGABA B: SIFINYETO**UMBUTO 2**

Sifinyeto kufanele simakwe ngalendlela lelandzelako:

- **Kwabiwa kwemamaki:**
 - Emamaki lasikhombisa (7) abelwe emaphuzu lasikhombisa (7) (1 limaki labelwa liphuzu ngalinye).
 - Emamaki lamatsafu (3) abelwe lulwimi.
 - Samba semamaki: 10
- **Kwabiwa/kuhlahlelwa kwemamaki labelwe lulwimi nangabe bahlolwa basebentise emagama abo.**
 - 1–3 emaphuzu langenamaphutsa nika 1 limaki.
 - 4–5 emaphuzu langenamaphutsa nika 2 emamaki.
 - 6–7 emaphuzu langenamaphutsa nika 3 emamaki.
- **Kwabiwa/kuhlahlelwa kwemamaki labelwe lulwimi nangabe bahlolwa basebentise emagama abo neticashunwa:**
 - 1–3 ticashunwa **KANYE** nemaphuzu la-3–4 ngemagama emhlolwa: Nika 3 emamaki.
 - 4–5 ticashunwa **KANYE** nemaphuzu la-2 ngemagama emhlolwa: Nika 2 emamaki.
 - 6–ticashunwa **KANYE** neliphuzu-1 ngemagama emhlolwa: Nika limaki–1
 - 7 ticashunwa: Nika 0 emamaki.

CAPHELA:

- **Luhlakasimo:**
Nobe ngabe sifinyeto setfulwe ngeluhlakasimo lolungakemiswa, kufanele lumakwe.
- **Sibalo semagama:**
 - Labamakako kumele bacinisekise linani lemagama lelisetjentsiwe esifinyetweni.
 - Akungakhishwa emamaki nangabe umhlolwa angakalikhombisi linani lemagama lasetjentsiwe nobe abhale linani lelingasilo lemagama lasetjentsiwe.
 - Nangabe linani lemagama lingetulu kwalelo lelimisiwe, fundza wengce ngemagama lasihlanu (5) ngetulu kwalawo lamisiwe, uyekele incenye lesele yesifinyeto.
 - Bahlolwa lababhale tifyinyeto letimfisha tibe ticuketse onkhe emaphuzu ladzingekile, **abangajeziwa**.

UMONGO WESIFINYETO

EMAPHUZU LABALULEKILE LEKUMELE AVELE ESIFINYETWENI
LESINGEMAPHUZU NOBE LESITINDZIMA: (umhlolwa akavete emaphuzu lasikhombisa)

	Sicashunwa		Emagama emhlolewa
1	'Njalo ngetimphelasontfo Dlamini nemkakhe bebatsatsa Siphobayomkhomba batali babo. Kulenye kuyiwe ekhaboDlamini, kulenye kuyiwe ekhaboLaShongwe, unina waSipho.'	1	Batali baSipho bametayeta kumhlanganisa nebekhaboyise ngetimphelasontfo nekhobonina kute nabangasekho aye kubo njengetihlobo takhe.
2	'Njalo ekuseni Siphonakaya esikolweni uyise nenina bebamnika imali yekudla esikolweni. Beyingalingani malanga onkhe lemali lanikwa yona.'	2	Bebamnika imali lengalingani ngaso sonkhe sikhatsi kute nabangasekho atewetayela kwemukela nobe yini lanikwa yona.
3	'Phela wayiswa esikolweni lesinelizinga lelisetulu lemfundvo.'	3	Batali bakhe bamnika imfundvo lesezingeni lelisetulu kete atewukwati kutimela nasayindvodza.
4	'Bebambuta Dlamini kutsi yini lomfana wakhe angahambi naye ekuseni afike amehlise esikolweni bese uyachubeka uya emsebentini wakhe ngobe kusedvute nesikolo semfana wakhe. Ahlale njalo abatjela linye ligama lekutsi uyamakha futsi umkhulisela likusasa.'	4	Bametayeta kuhamba ngetekisi nakaya esikolweni lokwenta kutsi kube lula kutsi nobe batali bakhe bangasekho akhone kutihambela ngayo.
5	'Vele kube njalo ngobe ngeke ayitsatse nangabe ayibuyi nenzuzo. Loko kwabe sekuyinjwayelo kutsi Siphobangakuboleka imali, inzuzo yayo yincenye yayo.'	5	Kuvuma kumnika inzuzo yemali lababoleke yona bekumceceshela tindlela tekutfolela nekonga imali.
6	'... abuye aye neyise engadzini lapho bekanisela abuye alungise timbali takabo.'	6	Babe wakhe bekaya naye engadzeni ayosebenta naye kute acine abe yindvodza letawusala ikwati kubuka ingadze yakhe.
7	'Bekutsi nakabuya esikolweni asite unina endlini yekuphekela ...'	7	Unina abesebenta naye ekhishini, angamtetemisi kutsi ekhishini yindzawo yemantfombatane. Kutawuba lula kutentela kudla nangabe batali bakhe bangasekho.

SAMBA SIGABA B: 10

SIGABA C: LUHLELO NELULWIMI**UMBUTO 3****Imemorandamu yekumaka SIGABA C.**

- *Sipelingi:*
 - Timphendvulo letifuna ligama linye kufanele tingemukelwa nangabe sipelingi sinemaphutsa.
 - Timphendvulo letifuna imisho legcwele kufanele tingemukelwa nangabe liphutsa lisesakhiweni selulwimini lesihlolwako.
 - Nangabe kuhlolwa sifinyeto, imphendvulo kufanele ifakwe tiphumuti/timphawu letifanele.
 - Takhiwo temisho kufanele tilandzele luhlelo lolwemukelekile tibuye tibhalwe ngalokugcwele njengoba kubekwe eticondzisweni.
 - Nangabe kuhlolwa inkhulumongco nenkhulumombiko netiphumuti, kunganikwa incenye yelimaki $\frac{1}{2}$.
 - Imibuto lapho kunikwe timphendvulo letinyenti kutsi bahlolwa bakhetsa, akwemukelwe KOKUBILI, luhlavu loluhambisana nemphendvulo KANYE nemphendvulo lebhalwe ngalokugcwele.

TIMPHENDVULO

- 3.1 **Nyanga.** (1)
- 3.2 Ngulokumnandzi kakhulu. (1)
- 3.3 Kwenta intfo itsambe, iphelelwe yinkhani. (1)
- 3.4 Sihambelana kahle kakhulu neLitiko Letemphilo, sikhutsata kudla titselo letinyenti letehlukene./Litiko letemphilo likhutsata kutsi bantfu abadle kahle ikakhulukati badle titselo ngobe tigcina imitimba iphilile futsi ingangenwa tifo kalula. Loku kuhambelana nalokushiwo ngulesikhangisi. (Naleminywe imibono lehambelana naloku iyemukeleka). (1)
- 3.5 Sihloko sayo sibhalwe ngemagama lamakhulu./Buhle betitselo buvutisa ematse. (1)
- 3.6 Sifanisongco./Kumunfutisa. (1)
- 3.7 Ayemukeleki ngoba iyimfundzisolite lesetjentiswe njengekuhunga. Bakhona labadla titselo njalonje, kodwa bayafa/inhlitiyo iyema. (2)
- 3.8 Leligama lisho kutsi baphumelela ngemalengiso etifundweni tabo ngaso sonkhe sikhatsi. (2)

[10]

UMBUTO 4**TIMPHENDVULO**

- 4.1 **Lidvuna lelo, ngeletfu!** emavosha lesinikwe wona ekutsenga inhlanyelo./
Walala Wasala! (Kunye kwaloku). (1)
- 4.2 Sitawufika emakhaya basilindzele **ngetitja tekuphakela inyama letakhiwe ngesigodvo** letigeleta imisobho! (1)
- 4.3 Kwakhiwa umusho ngeligama bakhaphelwano, lelingumcondvofana walelisekhathunini.
'Bakhaphelwano bayatsandza kudlala ibhola.' (1)
- 4.4 **Emavosha** ticephu temaphepha letimele timali letisetjentiselwa kutsenga. (1)
- 4.5 Kwakhiwa umusho ngeligama lelingimfutiselo walelisekhathunini 'emahewu.'
Sib. Emahewu labandzako ayacabula. (1)
- 4.6 D. Kujabula. (1)
- 4.7 Ngemasakazana lasakake phasi lakhomba kutsi aphetse imali. (1)
- 4.8 Kwakhiwa umusho ngesaga 'livila lidla buvila balo' kuveta inchazelo lelandzelako:
Inchazelo:
Uma ungatsandzi kusebenta awutfoli lutfo./Awusitwa ngumunfu.

Sib.
Siphiwe angalindzeli kutfolo umholo angakasebenti lenyanga, phela livila lidla buvila balo. (1)
- 4.9 Lomusho usho kutsi bantfu labangakakhuli engcondvweni batawehlukaniseka/batawubonakala kulabo labakhulile/labavutsiwe enhloko. (2)

[10]**UMBUTO 5****TILUNGISO TETHEKSTHI LENEMAPHUTSA.**

- 5.1 **Dokotela.** (1)
- 5.2 Kwakhiwa umusho ngeligama 'tidzakamiva' liba ngumentiwangco.
Bosidlani batfwele tidzakamiva ngemasaka./Bososayensi batfolele tigulane tidzakamiva letilapha sifo samalalaveva. (Imisho itaweuhluka) (1)
- 5.3 Buncane/Sinciphiso. (1)

- 5.4 Phela lucabanga kutsi yintfo **yesikhashana** lendlulako./Umtimba wona ungativa uhlahlambile **kwesikhashana**. (1)
- 5.5 Sitawuhamba etukwabo bondlebekativa. (1)
- 5.6 Kwakhiwa umusho ngesabito **wona** asetjentiswe njengesabito. Sib.
- Wona ageza emfuleni. (1)
- 5.7 Yimphilo yakho le, yinakekele!/Ubolalela labadzala nabakwekhuta! (1)
- 5.8 Cha, ungalalela labadzala nabakwekhuta. (1)
- 5.9 Lomuhla uchaza sikhatsi lesiphila kuso kulamalanga. (2)

[10]

SAMBA SIGABA C: 30
SAMBA SAKO KONKHE: 70